

భక్తజన సంద్రంగా యాదగిరిగుట్ట



అష్టోత్తర శత ఘటాభిషేకంలో భాగంగా కలశాలను తీసుకొస్తున్న ఉప ప్రధానాధ్యక్షుడు మాధవాచార్యులు, ఈడి ఎన్.గీత, అనువంశిక ధర్మకర్త బి.నర్సింహమూర్తి

యాదగిరిగుట్ట, డిసెంబర్ 10 : పంచనారసిం హుడి క్షేత్రం యాదగిరిగుట్ట ఆదివారం భక్తజనసం ద్రంగా మారింది. ఎటుచూసినా భక్తుల కనిపించారు. 'నమో నారసింహయా' అంటూ స్వామిని దర్శించుకుని పులకించిపోయారు. కార్తీక మాసం చివరి ఆదివారంతో పాటు సెలవు దినం కావడంతో స్వామి దర్శనానికి భక్తులు పెద్ద సంఖ్యలో తరలివచ్చారు. క్యూ కాంప్లెక్స్, క్యూలైన్లు, తిరు మాడవీధులు, గర్బాలయ ముఖ మండపంలోని క్యూలైన్లు భక్తులతో సందడిగా మారాయి. వీఐపీ, బ్రేక్ దర్శనాల్లో 3,618మంది భక్తులు పాల్గొనడం విశేషం. ధర్మ దర్శనానికి వచ్చిన భక్తులతో క్యూ కాంప్లెక్స్ మూడు అంతస్తులతో పాటు క్యూలైన్లు నిండిపోయాయి. వీవీఐపీ దర్శనానికి సైతం భక్తులు పెద్ద సంఖ్యలో హాజరయ్యారు. గతంలో ఎన్నడూ లేని విధంగా ప్రసాద విక్రయ శాలతో రూ.34,31,490 ఆదాయం సమకూరింది. కొండపైకి వాహనాల రద్దీ సాగింది. పార్కింగ్ ప్రాంతంతో పాటు కొండపై వివిధ ప్రాంతాల్లో వాహనాలతో రద్దీగా మారింది. దీంతో

భక్తులకు తీవ్ర ఆటంకం ఏర్పడింది. వెంటనే స్పందించిన ఆలయ అధికారులు, పోలీసులు, ట్రాఫిక్ సిబ్బంది వాహనాలను రద్దీని అదుపులోకి తీసుకొచ్చారు. స్వామి వారి ధర్మ దర్శనానికి 5గంటలు, వీఐపీ దర్శనానికి 4గంటల సమయం పట్టిందని భక్తులు తెలిపారు. ప్రధానాలయ ముఖ మండపంలో ఉత్సవమూర్తులకు జరిగే సువర్ణ పుష్పార్చన, వేదాశీర్వచనంలో భక్తులు అధిక సంఖ్యలో పాల్గొన్నారు. బంగారు పుష్పాలతో ఉత్సవమూర్తిని అర్చించారు. స్వామి, అమ్మవార్ల నిత్య తిరు కర్యాణోత్సవంలో భక్తులు అధిక సంఖ్యలో పాల్గొన్నారు. కార్తీక మాసం సందర్భంగా కొండకింద ప్రత్యేక మండపంలో సత్యనారాయణ స్వామి ప్రత్యేక భక్తులు పెద్ద సంఖ్యలో



అష్టోత్తర శతఘటాభిషేకానికి సిద్ధం చేసిన కలశాలు

- కిక్కిరిసిన ఆలయ పరిసరాలు, వ్రత మండపం
- 70వేల మంది భక్తుల రాక ఆలయానికి లికార్డు స్థాయిలో రూ.1.09కోట్ల ఆదాయం

పాల్గొన్నారు. 1594 మంది భక్తులు వ్రత పూజల్లో పాల్గొన్నారని తెలిపారు. స్వామివారి జన్మ నక్షత్ర మైన స్వాతి నక్షత్రం సందర్భంగా అష్టోత్తర శతఘటాభిషేకం ఘనంగా నిర్వహించారు. ప్రధానాలయ ముఖ మండపంలో శత కలశాలను ప్రత్యేకంగా ఏర్పాటు చేసి జలాలకు ప్రత్యేక పూజలు చేశారు. స్వామి, అమ్మవార్లకు నిత్యోత్సవాలు ఘనంగా నిర్వహించారు. సాయంత్రం వెండి మొక్క జోడు, దర్బారీ సేవలో భక్తులు పాల్గొని తరించారు. పాతగుట్ట ఆలయంలో ఆర్దిత పూజలు ఘనంగా నిర్వహించారు. స్వామి వారిని సుమారు 70వేల మంది భక్తులు దర్శించుకున్నారు. అన్ని విభాగాలు కలుపుకొని స్వామి వారి ఖజానాకు రూ.1,09,40,868 ఆదాయం సమకూరిందని ఆలయ ఈడి ఎన్.గీత, అనువంశిక ధర్మకర్త బి.నర్సింహమూర్తి తెలిపారు.

మానవ నిర్మిత గొప్ప రాతి కట్టడం సాగర్



నాగార్జునసాగర్ ప్రాజెక్టు శంకుస్థాపన పిల్లర్ వద్ద ఎన్ఎస్పీ అధికారులు, ఉద్యోగులు, డ్యామ్ నిర్మాణంలో పని చేసిన సిబ్బంది, కూలీలు

నందికొండ, డిసెంబర్ 10 : ఆధునిక దేవాలయంగా పేరొందిన నాగార్జునసాగర్ డ్యాం మానవ నిర్మిత గొప్ప రాతి కట్టడమని ఎన్ఎస్పీ డీఎస్ఈ నాగేశ్వరరావు అన్నారు. నాగార్జునసాగర్ ప్రాజెక్టు పునాది వేసి నేటికి 68ఏండ్లు పూర్తి చేసుకున్న సందర్భంగా ఫైలెన్కాలనీలోని డ్యాం శంకుస్థాపన పిల్లర్ వద్ద ఆదివారం పూజలు చేశారు. ఈ సందర్భంగా ఆయన మాట్లాడుతూ 1955లో సాగర్ డ్యాంకు పనులు ప్రారంభమై 12ఏండ్లు కొనసాగాయని తెలిపారు. సుమారు 40వేల మంది కార్మి

కులు నిరంతరాయంగా పనిచేయడంతో 1967సంవత్సరంలో పూర్తయ్యారు. స్వదేశీ ఇంజనీర్ల పరిజ్ఞానంతో, లక్షలాది మంది కూలీల మానవశక్తితో నిర్మించిన రాతి ఆనకట్టల్లో సాగర్ ప్రాజెక్ట్ ప్రపంచంలోనే మొదటిదని పేర్కొన్నారు. సాగర్ ప్రాజెక్టుకు ఏర్పాటు చేసిన కుడి, ఎడమ కాల్వలతో లక్షల ఎకరాల సాగుతో పాటు తాగు నీటి అవసరాలు తీరుతున్నాయన్నారు. ఈ సారి డ్యాంలో నీరు పుష్కలంగా లేదని, ఉన్న నీటిని సద్వినియోగం చేసుకోవాలని కోరారు. ఈ కు

- ఎన్ఎస్పీ డీఎస్ఈ నాగేశ్వరరావు
- డ్యామ్కు పునాది వేసిన రోజు సందర్భంగా ప్రత్యేక పూజలు

కార్జున మాట్లాడుతూ సాగర్ డ్యాం రూపకల్పన విశేషాలు, డ్యాం నిర్మాణ సమయంలో అధికారులు, సిబ్బంది పనితీరు వివరించారు. డ్యాం నిర్మాణం పటిష్టంగా ఉందని, మరమ్మత్తులు పూర్తి స్థాయిలో చేపట్టామన్నారు. 68ఏండ్లు పూర్తి చేసుకున్నా వరదలను తట్టుకుంటూ డ్యాం పటిష్టంగా ఉందని, డ్యాం నిర్వహణను సమర్థవంతంగా చేపడుతున్న ఇంజనీర్లు, సిబ్బందికి అభినందనలు తెలిపారు. అంతకుముందు అమరవీరుల స్మృతం, డ్యాం నిర్మాణ ఇంజనీర్ మీర్జాఫర్ అలీ విగ్రహానికి పూలమాలలు వేసి నివాళులర్పించారు. ఈ సందర్భంగా విఘ్నేశ్వర ఆర్కాస్టా వారు ఆలంబించిన ఆ నాటి మధుర గీతాలు అలరించాయి. కార్యక్రమంలో డీఈలు సుదర్శన్రావు, శ్రీనివాస్, ఏకామి కృష్ణయ్య, సత్యనారాయణ, అనిత, ఎస్ పీఎఫ్ ఆర్ఎం భాస్కర్, ఏఎస్ఎఫ్ పుల్లయ్య, హెచ్ ఎంఎల్ శ్రీనివాస్, రాములు, నాయకులు సాంబ శివరావు, జంగయ్య, శ్రీనివాస్, ఎన్ఎస్పీ సిబ్బంది పాల్గొన్నారు.

అమెరికా బౌద్ధ పరిశోధకులు బుద్ధవనం సందర్శన

నందికొండ హిల్ కాలనీలోని బుద్ధవనాన్ని అమెరికా దేశంలో ఉంటున్న బౌద్ధ పరిశోధకులు భాస్కర్, నగేశ్ ఆదివారం సందర్శించారు. బుద్ధవనంలోని బుద్ధవనం, జాతక పార్కు, స్మృత వనం, మహాస్థూపం, ధ్యాన మందిరాలను సందర్శించారు. ఈ సందర్భంగా వారు మాట్లాడుతూ బుద్ధవనంలో శిల్పాల తమను ఎంతో ఆకట్టుకున్నాయని తెలిపారు. రానున్న రోజుల్లో బుద్ధవనం అంతర్జాతీయ పర్యాటక కేంద్రంగా అభివృద్ధి చెందుతుందన్నారు. బుద్ధవనాన్ని సుందరంగా తీర్చిదిద్దిన బుద్ధవనం ప్రత్యేకాధికారి మల్లేపల్లి లక్ష్మయ్యకు కృతజ్ఞతలు తెలిపారు. వీరికి బుద్ధవనం విశేషాలను బుద్ధవనం బుద్ధవనం ఎక్స్పర్ట్, కన్సల్టెంట్ ఈమని శివనాగిరెడ్డి వివరించారు.



బుద్ధవనం విశేషాలను బౌద్ధ పరిశోధకులు భాస్కర్, నగేశ్కు వివరిస్తున్న ఈమని శివనాగిరెడ్డి



కబడ్డీ ఆడుతున్న క్రీడాకారులు

రాజాపేటలో హోరాహోరీగా రాష్ట్రస్థాయి పోటీలు

రాజాపేట, డిసెంబర్ 10 : మండల కేంద్రం లోని సాంఘిక సంక్షేమ గురుకుల పాఠశాలలో ఆదివారం రెండోరోజు 9వ రాష్ట్ర స్థాయి క్రీడా పోటీలు హోరాహోరీగా కొనసాగాయి. ఈ సందర్భంగా కబడ్డీ, వాలీబాల్, ఫుట్బాల్, బాల్ బాడ్మింటన్, టెన్నికాయిట్, క్వారమ్ పోటీలు నిర్వహించారు. సాంఘిక సంక్షేమ గురుకులాల సంస్థ స్పోర్ట్స్ మీట్ సెక్రటరీ

రామ్లక్ష్మణ్ క్రీడలను పర్యవేక్షించారు. ఆనంతరం మాట్లాడుతూ క్రీడలతో స్నేహభావాలు పెంపొందుతాయన్నారు. క్రీడల్లో గెలుపొట మలు సహజమన్నారు. పట్టుదలతో ప్రయత్నిస్తే క్రీడల్లో రాణించవచ్చని సూచించారు. కార్యక్రమంలో పాఠశాల డ్రిస్సిపాల్ నర్సింహచారి, పీడీ వెంకటేశ్వర్లు, పీఈటీ నరేష్, 8జిస్స క్రీడాకారులు పాల్గొన్నారు.



బాల్ బ్యాడ్మింటన్ ఆడుతున్న క్రీడాకారులు



సాత్జోన్ వెయిట్ లిఫ్టింగ్ పోటీల్లో విశేషాలను అభినందిస్తున్న ఎంజీయూ స్పోర్ట్స్ బోర్డు కార్యదర్శి జి.ఉపేందర్రెడ్డి

వెయిట్ లిఫ్టింగ్లో ఎంజీయూ విద్యార్థికి గోల్డ్ మెడల్

- అభినందించిన ఎంజీయూ స్పోర్ట్స్ ఎ బోర్డు కార్యదర్శి ఉపేందర్రెడ్డి
- వేర్వేరు విభాగాల్లో జాతీయ స్థాయికి ముగ్గురు విద్యార్థులు

వాసరెడ్డి, ఆర్.మురళి రాజమండ్రి వెళ్లి విద్యార్థులను అభినందించారు.

జాతీయ పోటీలకు ఎంపికైన విద్యార్థులకు వీసీ అభినందన

రామగిరి, డిసెంబర్ 10 : పవీ రాష్ట్రంలోని రాజమండ్రిలో గల ఆదికవి నన్నయ్య యూనివర్సిటీలో నిర్వహిస్తున్న అంతర యూనివర్సిటీ సాత్ వెస్ట్జోన్ వెయిట్ లిఫ్టింగ్ పోటీల్లో భాగంగా ఆదివారం నిర్వహించిన 73కేజీల విభాగంలో నల్లగొండ ఎంజీయూ అనుబంధ కళాశాల విద్యార్థి రామినేని శివలింగేశ్వర సాయి గోల్డ్ మెడల్ సాధించాడు. అతడు కోడాడలోని సాయి వికాస్ డిగ్రీ కళాశాలలో చదువుతున్నాడు. అదేవిధంగా 73కేజీల విభాగంలో మోక్షజ్ఞ సాయి, 67కేజీల విభాగంలో ఎస్.వేణుగోపా(కోడాడ కేఆర్ఆర్ ప్రభుత్వ డిగ్రీ కళాశాల) జాతీయ స్థాయి పోటీలకు ఎంపికయ్యారు. వీరంతా జనవరి 24నుంచి 27వరకు జలంధర్లో నిర్వహించున్న జాతీయ స్థాయి పోటీలకు ఎంపికైనట్లు ఎంజీయూ అధికారులు తెలిపారు. ఎంజీయూ స్పోర్ట్స్ బోర్డు కార్యదర్శి జి.ఉపేందర్రెడ్డితో పాటు స్పోర్ట్స్ బోర్డు ఆసిస్టెంట్ ప్రొఫెసర్ వై.శ్రీని

వెయిట్ లిఫ్టింగ్ పోటీల్లో రాణించి జాతీయ స్థాయి పోటీలకు ఎంపికైన విద్యార్థులు శివలింగేశ్వర సాయి, మోక్షజ్ఞ సాయి, ఎస్.వేణుగోపాల్ కు ఎంజీయూ వీసీ సీహెచ్.గోపాల్ రెడ్డి, ఇన్చార్జి రిజిస్ట్రార్ అల్లాల రవితో పాటు ఎంజీయూ వివిధ విభాగాల అధికారులు అభినందనలు తెలిపారు. ఈ సందర్భంగా వీసీ మాట్లాడుతూ విద్యార్థులు చదువుతో పాటు క్రీడల్లో రాణించేలా ఎంజీయూలో ఆధునిక టెక్నాలజీతో అందుబాటులో ఉన్న క్రీడా మైదానాలు ఎంతో దోహదం చేస్తున్నాయన్నారు. ప్రతి సంవత్సరం తెలంగాణలోని మిగిలిన యూనివర్సిటీల కంటే భిన్నంగా ముందుస్థానాల్లో స్పోర్ట్స్ క్వాలిఫైర్ విడుదల చేసి దానికి అనుగుణంగా క్రీడలు నిర్వహిస్తుండడంతో విద్యార్థులు రాణిస్తున్నారని తెలిపారు. విద్యార్థులు చదివే కళాశాలల యాజమాన్యాలు, డ్రిస్సిపాళ్లు, పీడీలు, అధ్యాపకులకు సైతం అభినందనలు తెలిపారు. మిగిలిన విద్యార్థులు సైతం వీరిని స్ఫూర్తిగా తీసుకుని భవిష్యత్లో ఉత్తమంగా రాణించాలని కోరారు.